

परिवार को समय देने के लिए शॉन टेट ने छोड़ा बांग्लादेश का साथ

2027 तक था अनुबंध

ऑस्ट्रेलियाई पूर्व तेज गेंदबाज पिछले वर्ष मई में नवंबर 2027 तक के करार के साथ बांग्लादेश टीम से जुड़े थे।

जुबैर बन सकते हैं नए कोच

बीसीबी ऑस्ट्रेलिया के खिलाफ आगामी सफेद गेंद सीरीज से पहले नए गेंदबाजी कोच की नियुक्ति पर विचार कर रहा है।

तेज गेंदबाजी कोच पद से तत्काल प्रभाव से इस्तीफा

ढाका, 04 जून. बांग्लादेश क्रिकेट टीम के तेज गेंदबाजी कोच शॉन टेट ने पारिवारिक कारणों का हवाला देते हुए अपने पद से तत्काल प्रभाव से इस्तीफा दे दिया है. पूर्व ऑस्ट्रेलियाई तेज गेंदबाज ने कहा कि राष्ट्रीय टीम के साथ पिछले 12 महीने उनके लिए बेहद संतोषजनक रहे, लेकिन अब वह अपने छोटे परिवार के साथ अधिक समय बिताना चाहते हैं.



टेट के इस्तीफे के बाद अब बांग्लादेश क्रिकेट बोर्ड के सामने नया गेंदबाजी कोच नियुक्त करने की चुनौती है. मीडिया रिपोर्टों के अनुसार बोर्ड पूर्व तेज गेंदबाज तलहा जुबैर को अंतरिम या पूर्णकालिक जिम्मेदारी सौंपने पर विचार कर रहा है. घरेलू क्रिकेट में कोच के रूप में उनकी पहचान मजबूत मानी जाती है और युवा गेंदबाजों के विकास में उनका योगदान सराहा जाता रहा है. बीसीबी जल्द ही इस संबंध में अंतिम फैसला ले सकता है क्योंकि बांग्लादेश को अगले सप्ताह से ऑस्ट्रेलिया के खिलाफ घरेलू मैदान पर सफेद गेंद की सीरीज खेलनी है. दोनों टीमों के बीच तीन मैचों की वनडे सीरीज का पहला मुकाबला 9 जून को ढाका में खेला जाएगा. ऐसे में टीम प्रबंधन चाहता है कि सीरीज शुरू होने से पहले गेंदबाजी विभाग में स्थिरता बनी रहे.

टेट के अचानक पद छोड़ने के बाद बांग्लादेश क्रिकेट बोर्ड (बीसीबी) नए गेंदबाजी कोच की तलाश में जुट गया है और खबरों के मुताबिक पूर्व तेज गेंदबाज तलहा जुबैर को यह जिम्मेदारी सौंपी जा सकती है. शॉन टेट मई 2025 में बांग्लादेश टीम के गेंदबाजी कोच बने थे. उस समय उन्होंने न्यूजीलैंड के पूर्व ऑलराउंडर आंद्रे एडम्स का स्थान लिया था. टेट को नवंबर 2027 तक के लंबे अनुबंध पर

नियुक्त किया गया था और उनसे बांग्लादेश के तेज गेंदबाजी आक्रमण को नई दिशा देने की उम्मीद की जा रही थी. हालांकि अनुबंध अवधि पूरी होने से काफी पहले उन्होंने पद छोड़ने का फैसला कर सभी को चौंका दिया. अपने इस्तीफे की घोषणा करते हुए टेट ने कहा कि बांग्लादेश क्रिकेट बोर्ड और राष्ट्रीय टीम के साथ बिताया गया समय उनके करियर के यादगार अनुभवों में शामिल रहेगा.



ऑलराउंडर नेट साइवर-ब्रंट शुरुआती मैच के लिए फिट, लेकिन केवल बल्लेबाजी करेंगी

लंदन, 04 जून (इंग्लैंड की ऑलराउंडर नेट साइवर-ब्रंट ने कहा कि उन्हें उम्मीद है कि वह एजबेस्टन में श्रीलंका के खिलाफ होने वाले टूर्नामेंट के शुरुआती मैच के लिए फिट हो जाएंगी। उन्होंने कहा कि वह अगले सप्ताह काडिफ में भारत और ऑस्ट्रेलिया के खिलाफ इंग्लैंड के दो अभ्यास मैचों में भी खेलेंगी, लेकिन वह उन मैचों में गेंदबाजी नहीं करेंगी और शायद पूरे टूर्नामेंट में अधिकतर समय एक विशेषज्ञ बल्लेबाज के तौर पर ही खेलेंगी। उन्होंने कहा, 'शायद टूर्नामेंट में आगे चलकर, मुझे कुछ ओवर गेंदबाजी करने की जरूरत पड़ सकती है। लेकिन हमारे पास एक ऐसा गेंदबाजी लाइन-अप है जो हर तरह से मंगलबूत है, इसलिए शायद मुझे गेंदबाजी की जरूरत न पड़े, लेकिन हम इस बारे में आगे चलकर फैसला लेंगे। नेट्स पर बल्लेबाजी करना बहुत अच्छा लग रहा है, शुक्र है कि मैं लगातार बल्लेबाजी कर पा रही हूँ, इसलिए मैं अपनी मौजूदा फिटनेस से बहुत खुश हूँ।' उल्लेखनीय है कि इंग्लैंड ने मंगलवार को भारत के खिलाफ एक शानदार जीत के साथ विश्वकप से पहले का अपना समर सीजन खत्म किया। उन्होंने टॉनटन में 181 रनों का लक्ष्य हासिल करके सीरीज जीती, और इससे पहले उन्होंने मौजूदा चैंपियन न्यूजीलैंड को भी हराया था।

आउटर दिल्ली वॉरियर्स की भवानी यूथ सी.सी. पर 8 विकेट से दमदार जीत

नयी दिल्ली, 04 जून. आउटर दिल्ली वॉरियर्स ने शानदार ऑलराउंड प्रदर्शन करते हुए प्रतिष्ठित 51वें अखिल भारतीय गोस्वामी गणेश दत्त मेमोरियल क्रिकेट टूर्नामेंट के पूल सी लीग मुकाबले में भवानी यूथ क्रिकेट क्लब को गुरुवार को 8 विकेट से करारी शिकस्त दी। टीस हारकर पहले बल्लेबाजी करते हुए भवानी यूथ सी.सी. ने निर्धारित 20 ओवरों में 9 विकेट के नुकसान पर 152 रन बनाए। भारत सिंधवत ने संघर्षपूर्ण पारी खेलते हुए 34 गेंदों पर नाबाद 51 रन बनाए, जिसमें 3 चौके और 4 छक्के शामिल थे। वहीं कपिल ने भी शीर्ष क्रम में 51 रनों का महत्वपूर्ण योगदान दिया। हालांकि अन्य बल्लेबाज बड़ी साझेदारियां बनाने में सफल नहीं हो सके। आउटर दिल्ली वॉरियर्स की ओर से गेंदबाजी में शिवम शर्मा ने बेहतरीन प्रदर्शन करते हुए 4 ओवर में मात्र 11 रन देकर 4 विकेट हासिल किए और भवानी यूथ को बल्लेबाजी की कमर तोड़ दी। अमन चौधरी ने 2 विकेट लिए, जबकि सिद्धांत शर्मा और शौर्य मलिक को 1-1 विकेट मिला।

स्कॉटलैंड की महिला टीम ने डीएलएस पद्धति से नीदरलैंड्स को 24 रन से हराया

एडिनबर्ग, 04 जून. कप्तान कैथरीन ब्राड्स (63/एक विकेट) के ऑलराउंड प्रदर्शन के दम पर स्कॉटलैंड की महिला टीम ने बुधवार रात खेले गये बारिश प्रभावित मुकाबले में डीएलएस नियम के तहत नीदरलैंड्स को 24 रन से हरा दिया। महिला विश्वकप पहले खेले जा रहे त्रिकोणीय श्रृंखला के पांचवें मुकाबले में कप्तान कैथरीन ब्राड्स इस मैच की स्टार बल्लेबाज रही। उन्होंने अपने शानदार ऑलराउंड प्रदर्शन करते हुए अपनी टीम को जीत दिलाई। एडिनबर्ग के ग्रेज क्रिकेट क्लब में खेले गए इस मैच में उन्होंने सबसे अधिक 63 रन बनाए और फिर एक विकेट लेकर स्कॉटलैंड की जीत की अगुवाई की। बारिश के कारण मैच शुरू होने में देरी हुई, जिसके बाद नीदरलैंड्स ने पहले क्षेत्ररक्षण करने का फैसला किया। बारिश की वजह से यह मैच दोनों टीमों के लिए 12-12 ओवर का कर दिया गया था। कैथरीन फ्रेजर ने अच्छी शुरुआत की और पहले ही ओवर में एक छक्का जड़ा, लेकिन हीथर सीगर्स ने अगले ही ओवर में डार्सी कार्टर को आउट कर दिया। कैथरीन ब्राड्स ने क्रीज पर जमने में जरा भी देर नहीं लगाई.

फ्रेंच ओपन 2026 पहली बार ग्रैंड स्लैम के अंतिम चार में पहुंचे इतालवी खिलाड़ी

कोबोली ने रचा इतिहास, मेजर सेमीफाइनल में बनाई जगह

पेरिस, 03 जून। फ्रेंच ओपन 2026 में इटली के फ्लेवियो कोबोली ने अपने करियर की सबसे बड़ी उपलब्धि हासिल करते हुए पहली बार किसी ग्रैंड स्लैम टूर्नामेंट के सेमीफाइनल में जगह बना ली। 24 वर्षीय खिलाड़ी ने क्वार्टर फाइनल में चौथी वरीयता प्राप्त कनाडा के फ्रेलिव्स ऑर्गर-अलियासिम को 4-6, 6-4, 6-4, 6-4 से हराकर अंतिम चार का टिकट कटया।

तीन घंटे 23 मिनट तक चले इस मुकाबले में कोबोली ने शानदार वापसी, बेहतरीन फुटवर्क और दबाव में संयमित खेल का प्रदर्शन करते हुए अपने



करियर का सबसे बड़ा उलटफेर किया। कोर्ट फिलिप-चैटियर पर खेले गए मुकाबले में ऑर्गर-अलियासिम ने पहला सेट 6-4 से जीतकर मजबूत शुरुआत की।

हवा के कारण शुरुआती दौर में दोनों खिलाड़ियों को लय हासिल करने में कठिनाई हुई, लेकिन पहला सेट कनाडाई खिलाड़ी के नाम रहा। इसके बाद छत बंद होने और परिस्थितियां बदलने का फायदा कोबोली ने शानदार ढंग से उठाया। दूसरे सेट से इतालवी खिलाड़ी पूरी तरह बदले हुए अंदाज में नजर आए। उन्होंने अपने फोरहैंड शॉट्स का बेहतरीन इस्तेमाल किया और लंबी रैलियों में ऑर्गर-अलियासिम पर दबाव बनाना शुरू किया। परिणामस्वरूप उन्होंने लगातार तीन सेट 6-4, 6-4 और 6-4 से जीतकर मैच अपने नाम कर लिया।

मुकाबले के महत्वपूर्ण क्षणों में कोबोली का प्रदर्शन निर्णायक साबित हुआ। उन्होंने मैच के दौरान 14 में से 10 बार 30-30 की स्थिति वाले अंक जीतकर अपनी मानसिक मजबूती का परिचय दिया। जीत के बाद कोबोली ने कहा कि यह उनके जीवन का सबसे बड़ा अवसर था और उन्होंने कोर्ट पर अपना सब कुछ झांक दिया। उन्होंने बताया कि पहले सेट के बाद उन्होंने अपनी रणनीति में बदलाव किया और खुद को लगातार लड़ते रहने के लिए प्रेरित किया।

महिला टी-20 विश्वकप में टूट सकते हैं कई बड़े रिकॉर्ड

दुबई, 04 जून. इंग्लैंड और वेल्स में 12 जून से शुरू हो रहे आईसीसी महिला टी-20 विश्वकप कई बड़े रिकॉर्ड टूटेंगे वहीं अन्य रिकॉर्ड भी कायम होंगे।

इस टूर्नामेंट का 10वां संस्करण अब तक का सबसे बड़ा टूर्नामेंट बनने वाला है, जिसमें सबसे अधिक 12 टीमों हिस्सा ले

रही हैं और साथ ही रिकॉर्ड पुरस्कार राशि भी दांव पर लगी है।

हालांकि इस टूर्नामेंट के अब तक का सबसे बड़ा मुकाबला वाला टी-20 विश्व कप होने की उम्मीद है, लेकिन इस बड़े मंच पर कई ऐसे रिकॉर्ड भी टूट सकते हैं, जिससे लोगों की उत्सुकता और बढ़ गई है।

आगामी टूर्नामेंट में ये अहम पड़ाव पार किए जा सकते हैं

आईसीसी के अनुसार, ऑस्ट्रेलिया की सुपरस्टार ऑलराउंडर एलिस पेरी के नाम टूर्नामेंट के इतिहास में सबसे अधिक (47) मैच खेलने का रिकॉर्ड है और वह इस टी-20 विश्वकप का एक ऐतिहासिक रिकॉर्ड बनाने की कगार पर हैं। पेरी पुरुष और महिला क्रिकेट दोनों में, टूर्नामेंट के इतिहास में 50 मैच खेलने वाली पहली खिलाड़ी बनने से मात्र तीन मैच दूर हैं।

कोरियाई खिलाड़ी ने अपने अनुभव और आक्रामक खेल का परिचय देते हुए अगले छह में से पांच अंक जीत लिए। इसके साथ ही उन्होंने पहला गेम 21-17 से अपने नाम कर लिया।

भारत टी 20 टीम की कप्तानी की दौड़ में श्रेयस, किशन और तिलक

मुंबई, 04 जून (वार्ता) सूर्यकुमार यादव को भारत की टी 20 टीम की कप्तानी से हटाए जाने की तैयारी है, इसलिए उनकी जगह लेने के लिए तीन नाम सबसे आगे चल रहे हैं। माना जा रहा है कि तिलक वर्मा, ईशान किशन और श्रेयस अय्यर चयनकर्ताओं की शॉर्टलिस्ट में शामिल हैं।

चयनकर्ताओं की मुंबई में शनिवार को बैठक होनी है, जिसमें कप्तानी में बदलाव को औपचारिक रूप से मंजूरी मिलने की उम्मीद है। संजू सैमसन, जिनका नाम मॉडिया को अटकलों में प्रमुखता से सामने आया है,



उनके अंतिम सूची में जगह बनाने की संभावना कम ही है।

पसंदीदा उम्मीदवार पर अभी तक कोई एक राय नहीं बनी है, लेकिन चयनकर्ता लंबी अवधि की उत्तराधिकार योजना को ध्यान में रखते हुए अपने विकल्पों का मूल्यांकन कर रहे हैं - इसमें न केवल 2028 के लॉस एंजेलिस ओलंपिक शामिल हैं, बल्कि ओलंपिक के कुछ महीनों बाद

अगर युवा दावेदारों में से किसी एक - तिलक (23) या ईशान (27) - को कप्तानी सौंप दी जाती है, तो इसमें कोई हैरानी की बात नहीं होगी। हालांकि, अय्यर (31) भी दौड़ में मजबूती से बने हुए हैं, खासकर जिस तरह से उन्होंने पंजाब किंग्स में नई जान फूँकी और 2025 में टीम को एक शानदार सीजन तक पहुंचाया। यह एक अलग बात है कि पंजाब किंग्स इस साल धमाकेदार शुरुआत के बावजूद प्लेऑफ में जगह बनाने में नाकाम रही।

होने वाला अगला टी 20 विश्व कप भी शामिल है।

मेसी ने स्पेन का प्रतिष्ठित अवार्ड जिता

मैड्रिड, 03 जून फ़ुटबॉल के दिग्गज खिलाड़ी लियोनेल मेसी को बुधवार को प्रतिष्ठित 'प्रिंसेस ऑफ़ एस्टुरियस अवार्ड फ़ॉर स्पोर्ट' के 2026 के विजेता के रूप में सम्मानित किया गया।

यह सम्मान मेसी को अर्जेंटीना की विश्व कप टीम में शामिल किए जाने के कुछ ही दिनों बाद मिला। यह उनके करियर का छठा विश्व कप होगा। यह पुरस्कार 38 वर्षीय खिलाड़ी को 'शानदार प्रतिभा, उनके असाधारण खेल करियर और सबसे वैचित बच्चों तक शिक्षा और स्वास्थ्य सेवा की पहुँच को बढ़ावा देने के लिए उनके जबरदस्त और निरंतर चल रहे परोपकारी कार्यों' को मान्यता देता है।



मेसी टेनिस स्टार सेरेना विलियम्स के बाद यह सम्मान पाने वाले नवीनतम खेल हस्ती हैं। 1987 में अपनी शुरुआत के बाद से, यह पुरस्कार कैरोलिना मारिन, सेबेस्टियन को, न्यूजीलैंड रग्बी टीम और स्पेन की राष्ट्रीय फ़ुटबॉल टीम सहित कई अन्य

लोगों को भी मिल चुका है। जूरी ने अपने प्रशस्ति पत्र में कहा, 'उन्होंने मैदान पर अपने अनुकरणीय व्यवहार और अपनी दृढ़ता, विमर्शता तथा सामूहिक के प्रति अपनी प्रतिबद्धता के लिए भी सभी का सम्मान और प्रशंसा अर्जित की है।'